
05-01-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు అర్థకల్పము ఎవరినైతే భక్తి చేశారో, ఆ తండ్రి స్వయంగా

మిమ్ములను చదివిస్తున్నారు, ఈ చదువు ద్వారానే మీరు దేవీ దేవతలుగా అవుతారు”

ప్రశ్న:- యోగబలమనే లిప్తు చేయు అద్భుతము ఏది?

సమా:- పిల్లలైన మీరు యోగబలమనే లిప్తు ద్వారా ఒక్క సెకెండులో పైకి ఎక్కిపోతారు అనగా ఒక సెకెండులో జీవన్ముక్తి వారసత్వము మీకు లభిస్తుంది. తాపలు (మెట్లు) దిగుటకు 5 వేల సంవత్సరములు పట్టించని ఒక్క సెకెండులో పైకి ఎక్కుతారని మీకు తెలుసు. ఇదే యోగబలము చేయు అద్భుతము. తండ్రి స్తుతి ద్వారా పాపాలన్నీ సమాప్తమైపోతాయి. ఆత్మ సతీప్రధానమైపోతుంది.

ఓంశాంతి. ఆత్మిక తండ్రి కూర్చొని ఆత్మిక పిల్లలకు తెలియజేస్తున్నారు. ఆత్మిక తండ్రి మహిమను పిల్లలకు వినిపించారు. వారు జ్ఞానసాగరులు, సత్ చిత్ ఆనంద స్వరూపులు, శాంతి సాగరులు. వారికి విశేషతలు, టైటిళ్లు ఇస్తారు. ఇప్పుడు తండ్రి జ్ఞానసాగరుడు. ఈ సమయములోని మనుష్యులందరికీ తాము భక్తిసాగరులని తెలుసు. భక్తిలో ఎవరైతే చాలా తీవ్రముగా ఉంటారో వారికి గౌరవము లభిస్తుంది. ఈ సమయంలో కలియుగములో ఉండేది భక్తి, దుఃఖము. సత్యయుగములో జ్ఞాన సుఖముంటుంది. అలాగని అక్కడ జ్ఞానముంటుందని కాదు. కనుక ఈ మహిమ ఒక్క తండ్రిది మాత్రమే. పిల్లలకు కూడా మహిమ ఉంది ఎందుకనగా తండ్రి పిల్లలను చదివిస్తున్నారు లేక యాత్ర నేర్పిస్తున్నారు. యాత్రలు రెండని తండ్రి తెలియజేస్తున్నారు. భక్తులు తీర్థయాత్రలు చేస్తారు. నలువైపులా తిరుగుతారు. ఎంత కాలము అలా నలువైపులా తిరుగుతారో అంతకాలము వికారాలలోకి వెళ్లరు. సారాయి మొదలైన ఛీ-ఛీ పదార్థాలేవియూ తినరు, త్రాగరు. అప్పుడప్పుడు బట్రినాఫ్, అప్పుడప్పుడు కాశికి వెళ్లి వస్తారు. భగవంతుని భక్తి చేస్తారు. భగవంతుడు ఒక్కరే ఉండాలి కదా. అన్ని వైపులా తిరిగే పని ఉండరాదు కదా. శివబాబా ఉండు తీర్థస్థానాలు కూడా చుట్టి వస్తారు. అన్నింటికంటే గొప్ప తీర్థస్థానము కాశి అని మహిమ చేయబడింది. దానిని శివపురి అని అంటారు. నలువైపులకు వెళ్తారు. కాని ఎవరి దర్శనానికి వెళ్తారో లేక ఎవరిని భక్తి చేస్తున్నారో, వారి జీవిత చరిత్ర, వారి కర్తవ్యము గురించి ఎవ్వరికీ తెలియదు. అందువలన దానిని అంధ శ్రద్ధ అని అంటారు. ఎవరిని పూజిస్తున్నారో, ఎవరికి తల వంచి నమస్కరిస్తున్నారో, వారి జీవిత చరిత్ర తెలియకపోవుటను గుడ్డినమ్మకమని అంటారు. ఇంటిలో కూడా దేవతల పూజలన్నో చేస్తారు. మట్టితో గాని, రాయితో గాని దేవతలను తయారు చేసి వారిని చాలా శృంగారిస్తారు. లక్ష్మి జడ చిత్రమును తయారు చేస్తారనుకోండి. వీరి జీవిత చరిత్ర తెలపండి అని వారిని అడిగితే సత్యయుగపు మహారాణి అని అంటారు. త్రేతాయుగములో సీత ఉండేది కాని వారెంత సమయము రాజ్య పాలన చేశారో, లక్ష్మీనారాయణుల రాజ్యము ఎప్పటి నుండి ఎప్పటి వరకు నడిచిందో ఎవ్వరికీ తెలియదు. మనుష్యులు భక్తిమార్గములో తీర్థయాత్రలకు వెళ్తారు, ఇవన్నీ భగవంతుని కలుసుకునే ఉపాయాలని, శాస్త్రాలు చదువుట కూడా భగవంతుని కలుసుకునేందుకే అని అంటారు. కాని భగవంతుడు ఎక్కడ ఉన్నారని అడిగితే వారు సర్వవ్యాపి అని అంటారు.

చదువు ద్వారా మనము ఈ దేవీ-దేవతలుగా అవుతామని ఇప్పుడు మీకు తెలుసు. తండ్రి

స్వయముగా వచ్చి చదివిస్తున్నారు. వారిని కలుసుకునేందుకు భక్తిమార్గము అర్థకల్పము నడుస్తుంది. బాబా పావనంగా చేయండి, మీ పరిచయమును కూడా ఇవ్వండి. మీరెవరో తెలపండి అని అంటారు. బాబా తెలుపుచున్నారు - మీరు ఆత్మలు జిందువులు, ఆత్మకు ఇచ్చట శరీరము లభించింది. అందువలన ఇచ్చట కర్తలాచరిస్తుంది. దేవతలు సత్తయుగములో రాజ్యపాలన చేసి వెళ్లిపోయారు. గాడ్ ఫాదర్ స్వర్గ స్థాపన చేశారని, మేము అందులో లేమని క్రైస్తవులు భావిస్తారు, భారతదేశములో స్వర్గముండేదని కూడా అంటారు. వారి బుద్ధి కొంతైనా బాగుంది. భారతీయులే సతోప్రధానముగానూ అవుతారు, మళ్ళీ తమోప్రధానముగానూ అవుతారు. వారు (ఇతరులు) ఇంత సుఖమునూ చూడరు, ఇంత దుఃఖమునూ చూడరు. ఇప్పుడు చివర్లోని క్రిస్టియన్లు ఎంతో సుఖముగా ఉన్నారు. మొదట వారు నిరుపేదలుగా ఉండేవారు. శ్రమించి డబ్బును సంపాదించడం జరుగుతుంది కదా. మొదట ఏసుక్రీస్తు ఒక్కడే వచ్చాడు. తర్వాత అతని ధర్మము స్థాపనౌతుంది. వృద్ధి అవుతూ పోతుంది. ఒకరి నుండి ఇద్దరు, ఇద్దరి నుండి నలుగురు..... ఈ విధముగా వృద్ధి చెందుతూ పోతారు. ఇప్పుడు క్రైస్తవ వృక్షము ఎంత వృద్ధి చెందిందో చూడండి. పునాది దేవీ-దేవతా వంశమే. అది ఇప్పుడు మరలా ఇక్కడ స్థాపనౌతూ ఉంది. మొదట బ్రహ్మ ఒక్కరే. తర్వాత దత్తు చేసుకోబడిన బ్రాహ్మణ సంతానము వృద్ధి అవుతూ పోతుంది. తండ్రి చదివిస్తున్నారు కనుక చాలా మంది బ్రాహ్మణులుగా తయారౌతారు. మొదట ఇతడు ఒక్కడే ఉండేవాడు కదా. ఒక్కరి నుండి ఎంత వృద్ధి జరిగింది! ఇంకా ఎంతో వృద్ధి జరుగుతుంది. సూర్యవంశ, చంద్రవంశ దేవతలెంతమంది ఉండేవారో అంతమంది తయారవ్వాలి. మొదట తండ్రి ఒక్కరే. వారి ఆత్మ ఉండనే ఉంది. ఆ తండ్రి సంతానమైన మనము ఎంతమంది ఆత్మలున్నాము? ఆత్మలైన మనందరికీ అనాది అయిన తండ్రి ఒక్కరే. మళ్ళీ అనాది సృష్టి చక్రము తిరుగుతూ ఉంటుంది. మనుష్యులంతా సదా ఉండరు కదా. ఆత్మలు రకరకాల పాత్రలు అభినయించాలి. ఈ వృక్షానికి మొదట కాండము దేవీదేవతలు. తర్వాత దాని నుండి కొమ్మలు వచ్చాయి. తండ్రి వచ్చి ఏమి చేస్తారో పిల్లలకు తెలియజేస్తున్నారు. వారు చెప్పేది ఆత్మలోనే ధారణ అవుతుంది. తండ్రి కూర్చొని వారు ఎలా వస్తారో తెలియజేస్తున్నారు. పిల్లలైన మీరంతా పతితులైనప్పుడు నన్ను సృతి చేస్తారు. సత్తత్రేతాయుగాలలో మీరు చాలా సుఖంగా ఉండేవారు. అప్పుడు నన్ను గుర్తు చేసుకునేవారు కాదు. ద్వాపరయుగము తర్వాత దుఃఖము ఎక్కువైనప్పుడు ఓ పరమపితా పరమాత్మ బాబా అని నన్ను పిలిచారు. పిల్లలారా, మీ పిలుపు విన్నాను. మీకు ఏమి కావాలి? అని అడుగుతారు. బాబా, మీరు వచ్చి పతితులను పావనముగా చేయండి. మేము చాలా దుఃఖముతో పతితులై ఉన్నాము. మీరు వచ్చి మమ్ములను పావనముగా చేయండి, కృప చూపండి, ఆశీర్వదించండి అని పిల్లలు పిలుస్తారు. బాబా మీరు వచ్చి మమ్ములను పావనముగా చేయండి అని నన్ను పిలిచారు. సత్తయుగమును పవిత్రమని అంటారు. ఇది కూడా తండ్రి కూర్చొని స్వయముగా తెలుపుతున్నారు. డ్రామా ప్లాను అనుసారము సంగమయుగములో సృష్టి పాతదైనప్పుడు నేను వస్తాను.

సన్యాసులు కూడా రెండు రకాలని మీకు తెలుసు. వారు హఠయోగులు. వారిని రాజయోగులని అనరు. వారిది హద్దు సన్యాసము. ఇల్లు-వాకిలి వదలి అడవిలో ఉంటారు. గురువులకు శిష్యులుగా అవుతారు. గోపిచంద్ రాజు కథ కూడా ఒకటి వినిపిస్తారు. మీరు ఇల్లు-వాకిలి ఎందుకు వదులుతారు? ఎక్కడికి

 పోతారు? అని అడుగుతారు. శాస్త్రాలలో చాలా కథలున్నాయి. ఇప్పుడు బెకెలైన మీరు రాజులకు కూడా జ్ఞాన యోగాలను నేర్పిస్తారు. అష్టావక్ర గీత కూడా ఒకటి ఉంది. అందులో రాజుకు వైరాగ్యము కలిగినట్లు చూపుతారు. ఎవరైనా తనను పరమాత్మతో కలపమని రాజు అడిగాడు, దండోరా వేయించాడు - ఆ సమయమిదే. మీరు పోయి రాజులను తండ్రితో కలుపుటకు జ్ఞానమిస్తారు కదా. మీరు ఎలా కలిశారో, అలా ఇతరులను కూడా కలుపుటకు ప్రయత్నిస్తారు. మిమ్ములను స్వర్గానికి యజమానులుగా తయారు చేస్తాము. ముక్తి, జీవన్ముక్తినిస్తామని మీరంటారు. శివబాబాను తప్ప ఇతరులెవ్వరినీ స్మృతి చేయవద్దని వారికి చెప్పండి. ప్రారంభములో మీరు కూడా ఒకరిని ఒకరు చూస్తూ ధ్యానములోకి వెళ్ళేవారు కదా. చాలా ఆశ్చర్యమనిపించేది. వీరిలో తండ్రి ఉండినారు కదా. కనుక వారు చమత్కారము చూపేవారు. అందరినీ ఆకర్షించేవారు. బాప్ దాదా ఇరువురు కలిసి ఉండినారు కదా. కబ్రిస్టాన్ (వృశాన యోగము) చేసేవారు. అందరినీ తండ్రి స్మృతిలో శవము వలె పడుకోమని చెప్పేవారు. అప్పుడు అందరూ ధ్యానములోకి వెళ్ళిపోయేవారు. ఇదంతా శివబాబా చేసిన చాతుర్యము. దీనిని ఇంద్రజాలమని అనుకునేవారు. ఇది శివబాబా ఆట. తండ్రి ఇంద్రజాలికుడు, వ్యాపారస్థుడు, రత్నాగరుడు కదా. బాబా చాకలి కూడా, కంసాలి, వకీలు కూడా వారే. అందరినీ రావణుని జైలు నుండి విడిపిస్తారు. అందరూ వారిని - “ఓ పతితపావనా, దూరదేశములో ఉండే బాబా..... మీరు వచ్చి మమ్ములను పావనముగా చేయండి” అని పిలుస్తారు. పతిత ప్రపంచములో పతిత శరీరములో వచ్చి మమ్ములను పావనంగా చేయండి. ఇప్పుడు మీకు దీని అర్థము కూడా తెలుసు. తండ్రి వచ్చి తెలిపిస్తున్నారు - పిల్లలైన మీరు రావణరాజ్యములోకి నన్ను పిలిచారు. నేను పరంధామములో కూర్చుని ఉండినాను. స్వర్గ స్థాపన చేసేందుకు నన్ను నరకములోకి, రావణుని దేశములోకి, మమ్ములను సుఖధామానికి తీసుకెళ్ళమని పిలిచారు. ఇప్పుడు పిల్లలైన మిమ్ములను తీసుకెళ్తాను కదా. ఇదంతా డ్రామా, నేనిచ్చిన రాజ్యము పూర్తిగా పోయింది మళ్ళీ ద్వాపరయుగము నుండి రావణ రాజ్యము నడుస్తూ ఉంది. పంచవికారాలలో పడిపోయారు. ఆ చిత్రాలు కూడా జగన్నాథ పురములో ఉన్నాయి. మొదటి నెంబరులో ఎవరైతే ఉండినారో వారే 84 జన్మలు తీసుకొని చివరకు వచ్చారు. వారే మరలా మొదటి నెంబరులోనికి వెళ్ళాలి. ఇక్కడ బ్రహ్మ కూడా ఉన్నాడు, విష్ణువు కూడా ఉన్నాడు. కాని ఇరువురికి గల సంబంధమేదో ప్రపంచములో ఎవ్వరికీ తెలియదు. బ్రహ్మ సరస్వతులు కూడా మొదట సత్వయుగానికి యజమానులుగా అంటే లక్ష్మీ నారాయణులుగా ఉండేవారు. ఇప్పుడు నరకానికి అధిపతులుగా ఉన్నారు. ఇప్పుడు మీరు మరలా లక్ష్మీనారాయణులుగా అగుటకు తపస్సు చేస్తున్నారు. దిల్ వాడా మందిరములో స్మృతి చిహ్నాలు పూర్తిగా ఉన్నాయి. తండ్రి కూడా ఇక్కడే వచ్చారు. అందుకే ఆబూ అన్ని తీర్థ స్థానాలలో ముఖ్యమైనది అని వ్రాస్తారు. ఎందుకనగా ఇక్కడకు తండ్రి వచ్చి సర్వ ధర్మాల వారికి సద్గతినిస్తారు. మీరు శాంతిధామము గుండా మళ్ళీ స్వర్గములోకి వెళ్తారు. మిగిలిన వారంతా శాంతిధామములోకి వెళ్ళిపోతారు. అవి జడ స్మృతి చిహ్నాలు. ఇచ్చట చైతన్యముగా ఉన్నారు. మీరు చైతన్యముగా అలా అయినప్పుడు ఈ మందిరాలు మొదలైనవన్నీ సమాప్తమైపోతాయి. మరలా భక్తిమార్గములో ఈ స్మృతి చిహ్నాలు తయారు చేస్తారు. ఇప్పుడు మీరు స్వర్గ స్థాపన చేస్తున్నారు. స్వర్గము పైన ఉందని మానవులు భావిస్తారు. ఈ భారతదేశమే స్వర్గముగా ఉండేదని, ఇప్పుడు నరకముగా ఉందని మీరు తెలుసుకున్నారు. ఈ చక్రము

 చూస్తూనే మొత్తం జ్ఞానమంతా గుర్తిస్తుంది. ద్వాపరయుగము నుండి వేరే వేరే ధర్మాలు వస్తాయి. ఇప్పుడు ఎన్ని ధర్మములున్నాయో చూడండి. ఇది ఇనుపయుగము. ఇప్పుడు మీరు సంగమయుగములో ఉన్నారు. సత్యయుగములోకి వెళ్లేందుకు మీరు పురుషార్థము చేస్తారు. కలియుగములో అందరూ రాతిబుద్ధిగలవారుగా ఉన్నారు. సత్యయుగములో అందరూ పారసబుద్ధిగలవారుగా ఉండేవారు. మీరే పారసబుద్ధి గలవారిగా ఉండేవారు, మీరే రాతిబుద్ధిగా అయ్యారు. మరలా పారసబుద్ధిగా అవ్వాలి. ఇప్పుడు తండ్రి అంటున్నారు - మీరు పిలిచినందున నేను వచ్చి మీకు చెప్తున్నాను - కామమును జయిస్తే జగత్ జీతులుగా అవుతారు. ఇదే ముఖ్యమైన వికారము. సత్యయుగములో అందరూ నిర్వికారులుగా ఉంటారు. కలియుగములో అందరూ వికారులే.

తండ్రి అంటున్నారు - పిల్లలూ, ఇప్పుడు నిర్వికారులుగా కండి. 63 జన్మలు వికారముల వశమయ్యారు. ఈ అంతిమ జన్మలో పవిత్రులుగా అవ్వండి. ఇప్పుడు అందరూ మరణించవలసిందే. నేను స్వర్గ స్థాపన చేసేందుకు వచ్చాను. కావున ఇప్పుడు నా శ్రీమతమును అనుసరించండి. నేను ఏమి చెప్తున్నానో అదే వినండి. ఇప్పుడు మీరు రాతి బుద్ధి గలవారిని పారసబుద్ధి గలవారుగా తయారుచేయుటకు పురుషార్థము చేస్తున్నారు. తాపలు (మెట్లు) పూర్తిగా దిగేది మీరే. మరలా పైకి ఎక్కేది మీరే. మీరు జిన్న వలే ఉన్నారు. జిన్న కథ ఉంది కదా - జిన్న పని ఇమ్మని అడుగుతే, తాపలు ఎక్కి దిగుతూ ఉండమని రాజు అన్నారు. తాపలు ఎక్కించి, దింపే పని భగవంతుడెందుకు చేస్తున్నారు? అసలు ఇటువంటి మెట్లు భగవంతుడెందుకు తయారుచేశారు! అని చాలా మంది మనుష్యులంటారు. తండ్రి అర్థము చేయిస్తున్నారు - ఇది అనాది డ్రామా. మీరు 5 వేల సంవత్సరాలలో 84 జన్మలు తీసుకున్నారు. క్రిందికి దిగుటకు మీకు 5 వేల సంవత్సరములు పట్టింది. మళ్ళీ ఒక్క సెకెండులో పైకి వెళ్లిపోతారు. ఇది మీ యోగబలపు లిప్తు. తండ్రి చెప్తున్నారు - పృథి చేస్తే మీ పాపాలు కట్ అయిపోతాయి. తండ్రి వచ్చినప్పుడు మీరు ఒక్క సెకెండులో పైకెక్కిపోతారు. మరలా క్రిందికి దిగుటకు 5 వేల సంవత్సరాలు పట్టింది. కళలు తగ్గిపోతూ ఉంటాయి. ఎక్కుటకైతే లిప్తు ఉంది. సెకెండులో జీవన్ముక్తులుగా, సత్యోప్రధానులుగా అవ్వాలి. తర్వాత నెమ్మది - నెమ్మదిగా తమోప్రధానంగా అవుతారు. 5 వేల సంవత్సరములు పడ్తుంది. మరలా తమోప్రధానము నుండి ఒక్క జన్మలోనే సత్యోప్రధానంగా అవ్వాలి. ఇప్పుడు నేను మీకు స్వర్గ చక్రవర్తి పదవినిస్తాను. అందుకు మీరు పవిత్రులుగా ఎందుకు అవ్వరు? కాని కామేషు, క్రోధేషు కూడా ఉన్నారు కదా. వికారాలు ఇవ్వని కారణంగా స్త్రీలను కొట్టి, బయటకు తరిమేస్తారు, కాలుస్తారు. అబలల పై ఎన్నో అత్యాచారాలు జరుగుతున్నాయి. ఇది కూడా డ్రామాలో నిశ్చయమై ఉంది. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. జగత్తుకు అధిపతులుగా లేక విశ్వచక్రవర్తి పదవిని తీసుకునేందుకు ముఖ్యముగా కామ వికారముపై విజయము పొందాలి. సంపూర్ణ నిర్వికారులుగా తప్పక తయారవ్వాలి.

 2. మనకు తండ్రి ఎలా లభించారో, అదే విధంగా అందరినీ తండ్రితో కలిపేందుకు ప్రయత్నించాలి. తండ్రి

సత్వమైన పరిచయమునివ్వాలి. సత్వ సత్వమైన యాత్రను నేర్పాలి.

వరదానము :- “ఇముడ్చుకునే(సమానే) శక్తిమరియు ఎదుర్కునే(సామ్నా) శక్తిద్వారా

సేవలో సఫలతను ప్రాప్తి చేసుకొను ఆత్మిక సేవాధారీ భవ.”

ఆత్మిక సేవాధారులకు సేవ తప్ప ఇంకేదియూ తోచదు. వారు మనసా, వాచా, కర్మణా సేవ నుండి ఒక సెకండు కూడా విశ్రాంతి (రెస్ట్) తీసుకోరు. అందువలన బెస్ట్ గా అయిపోతారు. వారు సేవలలో సఫలత ప్రాప్తి పొందేందుకు సదా “ ఇముడ్చుకోవాలి మరియు ఎదుర్కోవాలి - ఇదే మా లక్ష్యము ” అనే స్లోగన్ గుర్తుంచుకుంటారు. వారు తమ పాత సంస్కారాలను ఇముడ్చుకుంటారు, మాయను ఎదిరిస్తారు కాని ధైవ్ పరివారాన్ని కాదు. ఇలా ఎవరైతే జ్ఞానస్వరూపులతో పాటు శక్తిశాలురుగా కూడా ఉంటారో వారినే ఆత్మిక సేవాధారులని అంటారు.

స్లోగన్ :- “చిన్నవిషయాన్ని పెద్దదిగా చేయకండి. వాతావరణాన్ని శక్తిశాలిగా చేయండి.”

మేరా బాబా	స్వారా బాబా	ఓం శాంతి	మీరా బాబా	శుక్రియా బాబా
ఉబల్ లైట్ ఫితి అనుభవం చేయుట 05) శుభ చింతన, జ్ఞాన చింతన ద్వారా వ్యర్థం మరియు నెగటివ్ భారము నుండి తేలికై లైటు వతనం లో విహరించండి. వ్యర్థ సమయము, వ్యర్థ వాతావరణముల నుండి స్వయాన్ని ముక్తము చేసుకొని డబల్ లైటు ఫిరిస్తాముగా కండి				
మేరా బాబా	స్వారా బాబా	ఓం శాంతి	మీరా బాబా	శుక్రియా బాబా
